

యా సుగంధస్యనాసాది-నవద్వారాఽఖిలేన యా |
 దురాధర్షా సర్వసన్యోదయార్థం యా కరీషిణీ ||౧ ||
 యా నిత్యపుష్టా సర్వాంగైః సౌందర్యాదిగుణైరపి |
 ఈశ్వరీం సర్వభూతానాం తామిహోపహ్వయే శ్రియమ్ ||౨ ||
 మాతర్లక్ష్మీ నమస్తుభ్యం మాధవప్రియమానిని |
 యువాం విశ్వస్య పితరావితరేతరయోగినౌ ||౩ ||
 సమనా కిల మాతస్త్యమమునా తతయోగినీ |
 మమ నాథేన దేవశ్చ విమనాశ్చ న స త్వయి ||౪ ||
 త్వం వేదమానినీ వేదవేద్యః కిల స తే ప్రియః |
 త్వం మూలప్రకృతిర్దేవీ స చాదిపురుషః కిల ||౫ ||
 యస్త్వామురసి ధత్తేఽంబ కౌస్తుభద్యుతిభాసితే |
 సత్వాం నైవాచ్యుతః సర్వస్యాత్యయే సత్యపి త్యజేత్ ||౬ ||
 దేవి త్వం లలనారత్నం దేవోఽసౌ పురుషోత్తమః |
 యువాం యువానౌ సతతం యువయోర్న వయోఽధికః ||౭ ||
 త్వం పద్మినీపద్మవక్త్రా పద్మాక్షీ పద్మవిష్టరా |
 పద్మద్వయధరా పద్మ కోశోద్యత్స్తనశోభనా ||౮ ||
 పద్మహస్తా పద్మపాదా పద్మనాభమనఃప్రియా |
 పద్మోద్భవస్య జననీ పద్మా చ వరవర్ణినీ ||౯ ||
 అంబాం పీతాంబరశ్రోణీం లంబాలకలసన్ముఖీం |
 బింబాధరోష్ఠీం కస్తూరి-జంబాలతిలకాం భజే ||౧౦ ||
 రత్నోద్ధిష్టసుమాంగల్య-సూత్రావృతశిరోధరామ్ |
 కుండలప్రభయోద్ధండ-గండమండలమండితామ్ ||౧౧ ||
 కుచకంచుక సంచారి-హారనిష్కమనోహరామ్ |
 కాంచీ-కింకిణి-మంజీర-కంకణాద్వైరలంకృతామ్ ||౧౨ ||
 సువర్ణమంటపే రత్నచిత్రసింహాసనోత్తమే |
 నమామి హరిణా సాకమిందిరాం కృతమందిరామ్ ||౧౩ ||
 బ్రహ్మాద్యా విబుధశ్రేష్ఠాః బ్రహ్మాణ్యాద్యాః సురాంగనాః |
 యాం పూజయంతే సేవంతే సా మాం పాతు రమా సదా ||౧౪ ||
 సర్వాలంకార భరితౌ సర్వజ్ఞౌ సర్వసద్గుణౌ |
 శర్వాదిసర్వభక్తోఽఘ సర్వసర్వస్వదాయకౌ ||౧౫ ||
 సుముఖౌ సుందరతనౌ సునాసౌ సుఖచిత్తనూ |
 సురారాధితపాదాభౌ రమానారాయణౌ స్తుమః ||౧౬ ||
 చతుష్కపర్థా యా దేవీ చతురాస్యాదిభిః స్తుతా |
 చతుర్వేదోదితగుణా చతుర్మూర్తేర్మరేః ప్రియా ||౧౭ ||
 ఘృతప్రతీకాం తాం నిత్యం ఘృతపూర్ణాన్నదాయినీమ్ |
 యథేష్టవిత్తదాత్రీం చ నతోఽస్మ్యభయదాం శ్రియమ్ ||౧౮ ||
 వాదిరాజేన రచితం శ్రీశ్రీశగుణదర్పణమ్ |
 ఇమం స్తవం పఠన్ మర్త్యః శ్రీమాన్ స్యాన్నాత్ర సంశయః ||౧౯ ||

శ్రీశ్రీశగుణదర్పణ

||ఇతి శ్రీవాదిరాయయతికృతం శ్రీశ్రీశగుణదర్పణ స్తోత్రం సంపూర్ణమ్ ||